

யாழ் மாவட்டத்தில் சகலருக்கும் இன்று முதல் விசேட இலவச நிவாரண உணவு கிடைக்கும்

பக்கங்கள் நான்கு

விலை ரூபா:- 4-00

முரசொலி

முரசு 05 ஒலி 04 பிரமோதூத கார்த்திகை 15 (01-12-1990) சனி

வருமான வேறுபாடின்றி யாழ் மாவட்டத்திலுள்ள சகலருக்கும் இன்று முதல் நான்கு வாரங்களுக்கான விசேட இலவச உலர் உணவுப் பொருட்கள் வழங்கப் படவுள்ளன. இந்த நிவாரணம் அரசாங்க அதிபரினால் வழங்கப்பட்ட உலர் உணவு விநியோக பங்கீட்டு அட்டை மூலம் வழங்கப்படும். மு.க.லாம் வாரத்திற்கான விநியோக அட்டையில் குறிப்பிடப்பட்டுள்ள 42 ஆம் கட்டத்திலிருந்து மேல் நோக்கி ஆரம்பமாகும். இரண்டாம் வாரத்திற்கு 41ஆம் கட்டமும், மூன்றாம் வாரத்திற்கு 40 ஆம் கட்டமும், நான்காம் வாரத்திற்கு 39 ஆம் கட்டமும் இவ்வாறு பயன்படுத்தப்படும். இதே வேளை இடம் பெயர்ந்தோருக்கான 4-ம் கட்டமும், வருமானம் இழந்தோர் 1500 ரூபாவுக்கு மேல் வருமானம் பெறுவோர் ஆகியோருக்கான 3-ம் கட்டம் என்பனவற்றுக்கான உணவுப்பொருள் விநியோகம் இம்மாதம் 15 ஆம் திகதி வரை நிறுத்தப்பட்டுள்ளது. சகல விநியோகம் - 04 ஆம் பக்கம் பார்க்கவும்

மாங்குளம் முகாம் வீழ்ச்சியின் எதிரொலி:

தம்பியபடை யினரை மீட்பதற்கு

அரசு புலிகளை அணுகுகிறது

தெற்கு நெருக்கடியால் புதிய திருப்பம்

மாங்குளம் இராணுவ முகாம் விடுதலைப் புலிகள் வசமானதையடுத்து அங்கிருந்து உயிர் தப்பியிருக்கக் கூடிய படையினரை மீட்பதற்கு ஸ்ரீலங்கா அரசு யாழ்ப்பாணத்தில் செயற்படும் தொண்டர் ஸ்தாபனம் ஒன்றின் உதவியை நாடியுள்ளதாக நம்பகரமாகத் தெரியவருகிறது.

விடுதலைப்புலிகளின் கட்டம் தாக்குதலால் மாங்குளம் இராணுவ முகாம் வீழ்ச்சியடைந்து படையினருக்கு ஏற்பட்ட பாரிய இழப்புகளின் எதிரொலியாக ஸ்ரீலங்கா அரசுக்கு தெற்கில் பெரும் நெருக்கடிகள் ஏற்பட்டிருப்பது தெரிந்ததே.

ஸ்தாபனங்களும் கொடுக்கும் நெருக்குதல்களினால் அரசின் நிலைப்பாட்டில் குழப்பம் ஏற்பட்டுள்ளதாக தெற்கில் இருந்து வரும் செய்திகள் -04 ஆம் பக்கம் பார்க்க

விளையாட்டு விளையானது வெடில் வெடித்து 7 பேர் காயம்

வெடிக் காத நிலையில் காணப்பட்ட 'வெடில்' ஒன்றினை எடுத்து அதனைத் திறந்து பார்க்க முயன்ற போது அது வெடித்ததில் 7 பேர் காயமடைந்தனர்.

நேற்றுக்காலை 9 மணி யளவில் நாரந்தனை வடக்கில் -04 ஆம் பக்கம் பார்க்க

பெரிய கல்லாறுப் பகுதியில் 3 பொதுமக்கள் சுட்டுக் கொலை

மட்டக்களப்பு மாவட்டத்தில் உள்ள துறைநிலாவணை இராணுவ முகாமில் இருந்து வெளியேறிய இராணுவத்தினர் பெரியகல்லாறுப் பக்கமாக வந்து குடிமக்கள் வாழும் பகுதியை நோக்கித் துப்பாக்கிப் பிரயோகம் செய்தனர்.

கடந்த செவ்வாய்க்கிழமை காலை 6.30 மணியளவில் இடம்பெற்ற இச் சம்பவத்தில் 3 பொதுமக்கள் கொல்லப்பட்டுள்ளனர்.

இதேவேளை அம்பாறை மாவட்டத்தில் உள்ள சின்னவத்தையில் இரண்டு பொது -04 ஆம் பக்கம் பார்க்க

அமைச்சர் ரஞ்சன் ஏற்றுக்கொள்கிறார்

தாக்குதலின் கடுமையினாலே படையினர் வெளியேறினர்

மாங்குளம் ராணுவ முகாம் விடுதலைப்புலிகளினால் தாக்கப்பட்ட போது, தாக்குதலின் கடுமையை உணர்ந்தே முகாம் பொறுப்பதிக்காரி மேஜர் தவுலகல் படையினரை பின்வாங்கும்படி கூறினார்.

இணையமைச்சர் ரஞ்சன் விஜேரட்ன பாராளுமன்றத்தில் தெரிவித்தார். தாக்குதல் நடத்தப்பட்ட போது ராணுவத்தினரிடம் நூற்று இருபத்தி நாலாயிரம் சுற்று ரவைகள் கைவசம் இருந்தது. மேலதிகமாக -04 ஆம் பக்கம் பார்க்க

வவுனியா இராணுவம் பூந்தோட்டம் வர முயற்சி

வவுனியாவில் உள்ள இராணுவத்தினர் பூந்தோட்டப் பகுதிக்கு வருவதற்கு முயற்சி எடுப்பதாக அங்கிருந்துவரும் தகவல்கள் தெரிவிக்கின்றன. வவுனியா நகரி லிருந்து ஐந்து மைல் தூரத்திலுள்ள பூந்தோட்டப்பகுதிதற்போது

விடுதலைப் புலிகளின் கட்டுப்பாட்டில் இருந்து வருவது குறிப்பிடத்தக்கது.

வவுனியாவுக்கும்-பூந்தோட்டத்திற்கும் இடையில் கண்டி வீதியில் பாலமொன்று உடைக்கப்பட்டதாகவும் தெரிவிக்கப்படுகிறது. (70,74)

பூநகரிப் பகுதியில் நேற்றும் வான் தாக்குதல்

பூநகரிப் பகுதியில் நேற்றும் ஹெலிகாப்டர் தாக்குதல் நடத்தப்பட்டது.

நேரமாகக்கடுமையானகலிபர் தாக்குதலை நடத்தின.

நேற்றுக் காலை 8.30 மணி யளவில் பூநகரி வாடியடி, ஆலடிச் சந்தி, தென்னந்தோப்பு ஆகிய பகுதிகளைச் சுற்றி வட்டமிட்ட இரண்டு ஹெலிகாப்டர் சுமார் ஒரு மணி

இப்பகுதியில் செஞ்சிலுவைச் சங்கத்தின் சில வாகனங்களும் நிறுத்தப்பட்டிருந்தன.

இப்பகுதியில் நேற்று முன்தினம் நடத்த குண்டுவீச்சில் 2 -04 ஆம் பக்கம் பார்க்க

தென்னிந்திய திருச்சபை குழந்தைகளுக்கு நிவாரணம்

தென்னிந்திய திருச்சபையின் வட்டுக்கோட்டைக் காரியாலயத்தில் வைத்து குழந்தைகளுக்கான லக்ரோஜன், லக்ஸ் பிறே பால்மா பைக்கட்டுக் களே நிவாரணமாக வழங்கப் பட்டுவருகின்றன.

பல கிராமங்களைச் சேர்ந்தவர்கள் இங்கு வந்து 'கியூ' வில் நின்று இவற்றைப் பெற்றுச் செல்கின்றனர்.

சுமார் இருநூறு குழந்தைகளுக்கு தினமும் மா பைக்கட்டுக்கள் கிடைக்கின்றன. (12)

கீழ்க்கு மாணவர்களுக்கு தொண்டர் ஸ்தாபனங்கள் உதவி

மட்டக்களப்பு, அம்பாறை, திருகோணமலை ஆகிய மாவட்டங்களைச் சேர்ந்த யாழ் பல்கலைக்கழக மாணவர்களிற்கு பல்வேறு தொண்டர் அமைப்புகள் உலர் உணவு, மதிய உணவு வழங்கி வருவதாக அம்மாவட்ட மாணவர்கள் தெரிவித்தனர்.

நேற்றுமுன்தினம் யாழ் மனித முன்னேற்ற நடுநிலையத்தினரால் 113 மாணவர்களிற்கு ஒவ்வொருவருக்கும் உலர் உணவுப் பொருட்கள் அன்பளிப்புச் செய்யப்பட்டது. நேற்று ஒட்டுமடம் மெதடிஸ் திருச்சபையும் உலர் உணவுப் -04 ஆம் பக்கம் பார்க்க

வெள்ளிக் கிழமைகளில் யாழ் நகரில் இறைச்சி விற்பனை

யாழ் நகரின் சில இடங்களில் வெள்ளிக்கிழமைகளில் மாட்டிறைச்சிக் கடைகள் திறக்கப்பட்டு, மும்முரமாக வியாபாரம் நடைபெறுகிறது. சகல சமயத்தினரும் புனித

நாளாகக் கருதும் வெள்ளிக் கிழமையில் இவ்வாறு இறைச்சி வியாபாரம் நடைபெறுவது குறித்து சமய நிறுவனங்கள் அதிருப்தியும், கவலையும் தெரிவிக்கின்றன. (33)

காணாமற்போன அதிகாரிகள் இராமேஸ்வரம் கரை சேர்ந்தனர்

கடந்த 23-ம் திகதி தஞ்சை கோடிக் கரைக் கடலில் காணாமற்போன எட்டு தமிழக கங்க அதிகாரிகளும் நேற்று இரவு இராமேஸ்வரம் கரை சேர்ந்தனர்.

கடத்தல் படகு ஒன்றைக் கலைத்துச் சென்ற இவர்கள் கடந்த ஆறு நாட்களாகக் கரைவந்து சேரவில்லை. இவர்களை தேடிப்பல இடங் -04 ஆம் பக்கம் பார்க்க

மல்லாவிக் குண்டு வீச்சு சிறுமி பலி

முல்லைத்தீவு மாவட்டத்தில் நேற்று பகல் 12.30 மணி யளவில் மல்லாவி, துணுக்காய் ஆகிய இடங்களில் ந-ந்த பொம்மர் தாக்குதலில் ஒருவயது சிறுமி பலியானாள். பலர் காயமடைந்தனர். 5 பிப்பாக்குண்டு மல்லாவி யிலும், 1 குண்டு துணுக்காயிலும் போடப்பட்டுள்ளது. (71)

பூநகரியில் மேலும் சில ஆயுதம் மீட்பு

பூநகரிக் கோட்டையில் மேலும் பல ஆயுதங்கள் மீட்கப்பட்டுள்ளன. எஸ். எல். ஆர். துப்பாக்கி-2, ஷெல் 203-1, ஜே ஆர் 2 ரகக் கைக் குண்டு-2, நேட்டோ ரவைகள் 19 என்பன விடுதலைப் புலிகளால் மீட்கப்பட்டுள்ளன. (71)

ஊரடங்கு நீக்கம்

வவுனியா, மன்னார், யாழ் குடாநாடு ஆகிய பகுதிகளில் போடப்பட்டிருந்த ஊரடங்குச் சட்டம் நீக்கப்பட்டுள்ளதாக அறிவிக்கப்பட்டுள்ளது.

முரசொலிக்கு வந்த கடிதம்

சிறுநுண்ணடிச்சாலை வேண்டும்

ஆசிரியர்,
முரசொலி.

யாழ்ப்போதனா வைத்தியசாலையில் தங்கியிருந்து சிகிச்சை பெறும் நோயாளிகள் அனுபவிக்கும் சிரமங்களை உங்கள் கவனத்துக்குக் கொண்டு வர விரும்புகிறேன்.

வெந்நீர், இளநீர், உணவு முதலிய அத்தியாவசிய தேவைகளைப் பூர்த்தி செய்ய வெளியேயுள்ள கடைகளுக்கே செல்ல வேண்டியுள்ளது. முன்பு போல, வைத்தியசாலை வளவில் ஒரு சிறுநுண்ணடிச்சாலையை இயக்கினால் நோயாளிகளுக்கும் அவரைப் பராமரிப்போருக்கும் பேருதவியாய் இருக்கும்.

நோயாளியோடு தங்குவதற்கு ஒருவருக்கு மட்டும் பாஸ் வழங்கப்படுகிறது. குடும்பத்தவரோ உறவினரோ அவரைப் பார்க்க வேண்டுமானால் இந்த ஒரு பாஸையே பயன்படுத்த வேண்டியுள்ளது.

நோயாளரைப் பார்வையிடுவதற்கு குறித்த நேரம் ஒதுக்கினால் என்ன?

முடமாவடி.

ப. பொன்னுத்துரை

யாழ் மாவட்ட அகதிமுகாம்களில் வாந்திபேதி தொற்றும் அபாயம்

யாழ் மாவட்டத்திலுள்ள பெரும்பாலான அகதி முகாம்களில் வாந்திபேதி நோய் பரவக்கூடிய அபாயமேற்பட்டுள்ளதாகத் தெரிவிக்கப்படுகிறது. அகதி முகாம்களில் போதிய மலசலகூட வசதியின்மை, இருக்கின்ற மலசலகூடங்களை முறையாகப் பயன்படுத்தாமல், கண்ட இடங்களில் மலங்கழிப்பது, சுகாதாரப் பழக்க வழக்கங்களைப்

பேணாமல் போன்ற காரணங்களால் நோய் வேகமாகப் பரவும் அபாயம் தோன்றியுள்ளது. மழைக்காலம் தொடங்கி விட்டதால் கிருமித் தொற்று அதிகளவில் இடம்பெறக்கூடிய சாத்தியம் உண்டு என்று சுகாதார வட்டாரங்கள் சுட்டிக் காட்டியுள்ளன. (ப-2)

போட்டோஸ்ரற்

மீண்டும் யாழ்நகரில் தரமான போட்டோஸ்ரற் நோணியோ வேலைகளுக்கு தொடர்பு கொள்ளுங்கள். காலை 9.00 மணி முதல் மாலை 2.00 மணிவரை.

★ "ஸ்கைலைன்ஸ்" ★

281 B, மணிக்கூட்டுவீதி, யாழ்ப்பாணம்.

★ 'SKYLINES' ★

281B, Clock Tower Road, Jaffna.
(ஏஜென்சி தபாற் கந்தோர் அருகாமை)
12006

2-ம் ஆண்டு நினைவஞ்சலி

வீரஜனனம்

வீரமரணம்:

14

01

05

12

1971

1988



மரியாம்பிள்ளை அன்ரனி நிக்ஸ்
ஜெயதீசராஜன் (தீசன்)

சொந்த நலனையெல்லாம் தூவென்று தள்ளிவிட்டு இந்தமண் காக்க எழுந்த பெரும்புயலே உன்னை நினையாமல் உரை உலகை, இனம் தன்னை நினைத்த தமிழ்மகனே, தீசனே நீயிருந்த வீடும் நினைவிருக்கும் நெஞ்சகமும் வாயிருந்த இவ் சொல் மழலைக் கனி மொழியும் இல்லையென்று நம்ப இதயம் மறுக்குதலா! நின் ஆன்மா நித்திய சாந்திபெற. நித்தமும் நிமலனை வேண்டுகிறோம்.

கரவெட்டி.

நீங்கா நினைவில் வாழும்,
குடும்பத்தினர், உறவினர்,
நண்பர்கள்.

12005

இன்று உலக 'எய்ட்ஸ்' நோய் தினம்

பெண்களே எய்ட்ஸ் நோயினால் அதிகமாகப் பீடிக்கப்படுகின்றனர்

உலகில் பெண்கள் மத்தியில் 'எய்ட்ஸ்' நோய் அதிகரித்து வருவதாக உலக சுகாதார ஸ்தாபனம் அறிவித்துள்ளது.

இந்த ஸ்தாபனம் இன்று உலக எய்ட்ஸ் நோய்தினத்தை ஏற்பாடு செய்துள்ளது. 'எய்ட்ஸ்' நோய் சம்பந்தப்பட்ட உலகளாவிய திட்டத்தின் பணிப்பாளர் டாக்டர் மைக்கல் மேகன் செய்தியா

ளர்க்குத் தகவல் தருகையில் நோய் தினத்தின் கருப்பொருள் 'பெண்களும் எய்ட்ஸ் நோயும்' எனக் கருக்கும் என்று தெரிவித்தார்.

உலகின் மூன்று பிரதமர்கள் ஒரே வாரத்தில் ராஜினாமா

உலகில் மூன்று நாடுகளைச் சேர்ந்த பிரதம மந்திரிகள் ஒரே வாரத்தில் தமது பதவிகளை ராஜினாமாச் செய்துள்ளனர். இந்தநிகழ்வானது சர்வதேசக் கவனத்தை ஈர்ப்பதாக அமைந்துள்ளது. பிரிட்டிஷ் பிரதமர் திருமதி மார்க்கிரெட் தட்சர், சிங்கப்பூர் பிரதமர் திரு. லீ-குவான் யூ, பக்கேரியப் பிரதமர் திரு. ஆன்ரி நிக்கனோவ் ஆகியோரே மேற்படி பிரதமர்களாவர். சிங்கப்பூர் பிரதமர் 31 வருடங்களாகப் பிரதமர் பதவி வகித்துள்ளார். இது ஒரு சாதனையாகக் கருதப்படுகிறது. பிரிட்டிஷ் பிரதமர் 11 வருடங்களாகப் பிரதமர் பதவி வகித்துள்ளார். (16)

அம்பாறையில்

சிங்கள விவசாயிகளுக்கு விசேட சலுகைகள்

மட்டக்களப்பு மாவட்டத்திற்கு அரசினால் மறுக்கப்பட்டுள்ள யூரியா விநியோகம் பெரும்பான்மை இனத்தவரைக் கூடுதலாகக் கொண்ட அம்பாறை மாவட்டத்திற்கு வழங்கப்பட்டுள்ளதுடன் அங்குள்ள விவசாயிகளுக்கு விசேட சலுகைகள் அளிக்கப்பட நடவடிக்கை மேற்கொள்ளப்படுவதாகவும் தெரிவிக்கப்படுகிறது.

அம்பாறை மாவட்டத்தில் கடந்த சிறுபேக நெற்செய்கையில் போது பாதிப்படைந்த சிறியளவு நெற்செய்கையில் ஈடுபடும் விவசாயிகளுக்கு பெரும்பேக நெற்செய்கையின்போது விதை நெல், உரம் போன்றவைகளை வட்டியில்லாது வழங்குவதற்கான ஒர் திட்டத்தை அம்பாறை மாவட்டக் கமத் தொழில் சேவை உதவிப் பணிப்பாளர் டி. எல். திலக

நாயகர் அறிமுகம் செய்து இது தொடர்பான விதிமுறைகள் அடங்கியுள்ள சுற்றுநிருபம் ஒன்றையும் மாவட்டத்தில் உள்ள சகல கமத் தொழில் நிலைய பெரும்பேக உத்தியோகத்தர்களுக்கு, மும் அனுப்பி வைத்துள்ளார் என்றும் தகவல் வெளியாகியுள்ளது.

இது இவ்வாறு இருக்க நாட்டின் நெல் உற்பத்தியை 15 வீதத்தை மட்டக்களப்பு மாவட்டமே ஈடு செய்து வந்துள்ளது என்றும், இங்கு வாழும் 60 வீத மக்கள் விவசாயிகள் என்றும் சுட்டிக்காட்டப்படுகிறது.

கடந்த 20 வருட காலமாக மட்டக்களப்பு விவசாயிகள் யூரியாவையே தமது நெற்செய்கைக்குப் பயன்படுத்தி வந்தனர் என்றும் தெரிவிக்கப்படுகிறது. (16)

செஞ்சிலுவைக்கு 3 புதிய வாகனங்கள்

யாழ் செஞ்சிலுவைச் சங்க நடமாடும் சுகாதார சேவைக்கு ஐப்பான் செம்பிறைச் சங்கத்தால் ஒரு அம்பலன்ஸ் வண்டியும் இரண்டு பிக்கப்புகளும் வழங்கப்பட்டுள்ளது.

இம்மூன்று வாகனங்களும் அடுத்த வாரமளவில் யாழ் செஞ்சிலுவைச் சங்கப் பிரிவுக்குக் கிடைத்தவுடன் முல்லைத்தீவு, வடமராட்சிப் பகுதிக்கு இவ்வாகனங்கள் பயன்படுத்தப்படும் எனவும் தெரிவிக்கப்பட்டது. (74)

200 ஆடுகள் வெள்ளத்தில் கலந்தன

கடந்த சில தினங்களாகத் தமீழ்நாடு- திருநெல்வேலி மாவட்டத்தில் பெய்துவரும் பேய்மழையால் ஒரு கிராமத்திலிருந்து 200 ஆடுகள் வெள்ளத்தில் அடித்துச்செல்லப்பட்டுவிட்டதாக அறிவிக்கப்படுகிறது. மேலும் 400 வீடுகள் சேதமடைந்தன என்றும் 35 ஆயிரம்பேர் பாதிக்கப்பட்டுள்ளனர் என்றும் தகவல் வெளியாகியுள்ளது.

நிர்வாகசபைக் கூட்டம்

யாழ் மாவட்ட சிக்கனக் கட்டுவது கூட்டுறவுச் சங்கங்களின் சமாச இயக்குநர் சபைக் கூட்டம் இன்று 01 ஆம் திகதி சனிக்கிழமை காலை 10 00 மணிக்கு நிர்வேலி சமாசத் தலைமைச் செயலகத்தில் நடைபெற உள்ளது.

விசேட பொதுச் சபைக் கூட்டம்பற்றி ஆராய இருப்பதால் சகல இயக்குநர்களுக்கும் தவறாது சமூகம் தரும் படி சமாசத் தலைவரிடம் அழைப்பு விடுத்துள்ளார். (71)

நீரில் மூழ்கி மரணம்

குளத்தில் மீன் பிடிக்கச் சென்ற அகதிச் சிறுவன் ஒருவன் கிணற்றினுள் தவறி விழுந்து மரணமானார்.

இச்சம்பவம் கட்டுவன் மேற்கில் இடம்பெற்றள்ளது. சின்னத்துரை கெங்காதரன் என்ற 7 வயதுச் சிறுவனே இச்சம்பவத்தில் மரணமானவனாவார்.

இவனது சகோதரர்கள் இருவர் ஏற்கனவே நிகழ்ந்த வெடி விபத்தில் மரணமானதும் இங்கு குறிப்பிடத்தக்கது. (48)

ஈராக்குக்கு காலக்கெடு

ஜனவரி மாதம் 15-ம் திகதிக்கு முன்னதாக ஈராக்குவைத்தை விட்டு வெளியேறாவிட்டால் குவைத்தை மீட்க இராணுவ பலத்தைப் பாவிப்பதென்ற தீர்மானத்துக்கு ஐ.நா. பாதுகாப்புச் சபை அங்கீகாரம் வழங்கியுள்ளது.

பாக், 'மிராஜ்' கொள்வனவு

அவுஸ் திரேவியாவிலிருந்து பாகிஸ்தான் வாங்கியுள்ள 32 'மிராஜ்' போர் விமானங்களின் முதல்தொகுதி நேற்று முன்தினம் ஈராச்சி வந்து சேர்ந்ததாக அறிவிக்கப்படுகிறது.

மேலும் 18 போர் விமானங்கள் கப்பலில் விரைவில் பாகிஸ்தான் வந்து சேருமென பாகிஸ்தானிலுள்ள அவுஸ்திரேவிய தூதுவர் தெரிவித்தார்.

பாரதத்தின் கடும் எதிர்ப்பையும் பொருட்படுத்தாமல் அவுஸ்திரேவியா இப்போர் விமானங்களை விற்பனை செய்து என்பது குறிப்பிடத்தக்கது.

மருந்து தட்டுப்பாடு

வேலணை அரசினர் வைத்தியசாலையில் அத்தியாவசிய மருந்துகளுக்குத் தட்டுப்பாடு நிலவுவதாக அறியப்படுகிறது.

சலரோகம், தொய்வு, வயிற்றோட்டம் ஆகிய நோய்களுக்கான மருந்துகளும், பென்சிலின் ஊசிமருந்துகள், அயர்வை உண்டாக்கும் ஊசிமருந்துகள், குடல் புண் நோய்க்கு உபயோகிக்கும் மருந்துகளின், பரிசுற்றமோல், வீற்றயின் குளிசைவகைகள், வீற்றயின் ஊசி மருந்துகள் ஆகிய மருந்துகளுக்கே இவ்வந்த தட்டுப்பாடு நிலவுவதாக இந்த ஆஸ்பத்திரியின் டாக்டர் தெரிவித்தார்.

திவகத்தின் மத்தியில் உள்ள பிரதான ஆஸ்பத்திரியில் மருந்துகளின் தட்டுப்பாட்டினால் நோயாளர் கண்ட மடையவேண்டிய நிலை ஏற்பட்டுள்ளது.

மேற்கூறிய மருந்து வகைகளை இங்கு உடன் அனுப்பி வைக்குமாறு இந்த ஆஸ்பத்திரியின் அபிவிருத்திச் சபை சுகாதாரப் பணிப்பாளரைக் கோரியுள்ளது. (24)

சிறு விளம்பரம்

வகுப்புக்கள்

விஞ்ஞான வகுப்புக்கள் B. M. C. முன்லேன், யாழ்ப்பாணம். A/L 92, 91&90 வகுப்புகள் வழமையான ஆசிரியர் குழுவுடன், தாய், பிரயோக கணித பிரபல ஆசிரியரும் இணைந்து கொள்கிறார். ஆரம்பம் 01-12-90 Sat. 7.30 a.m 12002

‘ இராணுவத்துடனான வெற்றிகர தாக்குதல்களுக்கு புலிகளின் சுயதயாரிப்பு ஆயுதங்களே உதவுகின்றன’

விடுதலைப்புலிகள் ஸ்தலங்கா இராணுவத்தினருக்கு எதிராகத் தற்பொழுது பயன்படுத்தி வரும் முக்கிய ஆயுதங்கள் அவர்களாலேயே வடிவமைக்கப்பட்டுத் தயாரிக்கப்பட்டவையாகும்.

பருத்தித்துறையில் இடம் பிரமுகர் நடேஸ் இத்தகவ பெற்ற மாவீரர் தின விழா வில் கலந்துகொண்டு உரையாற்றுகையில், விடுதலைப் புலிகள் மக்கள் முன்னணிப்

ஒன்றரை லட்சம் ரூபா செலவில்

யாழ் வைத்தியசாலையில் பாதுகாப்பு வளைவு அமையும்

யாழ் போதனாவைத்திய சாலையில் கடமைபுரியும் தென்மராட்சி, வடமராட்சி ஊழியர்களுக்கு போக்குவரத்து வளைவு ஒன்று ஒன்றரை லட்சம் ரூபா செலவில் நிர்மாணிக்கப்படவுள்ளது.

பாதையின் இருமருங்கிலும் சுவர் எழுப்பப்பட்டு மேற்பகுதி ‘காங்கிரீட்’ மூலம் மறைக்கப்பட்டு இவ்வளைவு அமைக்கப்படும் எனத் தெரிவிக்கப்படுகிறது. இதற்கான பொறுப்பினை சர்வதேசச் செஞ்சிலுவைச் சங்கம் ஏற்றுள்ளது. (74)

தெரிவுசெய்தோருக்குச் சம்பளமில்லை; தேறியோர் அதைப் பெற்றுவிட்டனர்

பயிலுநர் ஆசிரியர்களை தெரிவு செய்வதற்கான தேர் முகப் பரீட்சைகள் யாழ் மாவட்டத்தில் இவ்வருட ஆரம்பத்தில் இடம்பெற்றிருந்ததல்லவா?

வேதனங்களும் தடையின்றிக் கிடைத்து வருகின்றது. இங்கு விசேடம் என்ன வென்றால் இந்த ஆசிரியர்களைத் தெரிவு செய்வதற்கான தேர் முகப் பரீட்சைக் குழுவில் சடமைபுரிந்த யாழ் கல்வித் திணைக்கள ஊழியர்களுக்கு இன்றுவரை அதற்கான வீசேட கொடுப்பனவு வழங்கப்படவில்லையாம். (74)

பளை, முகமாலை, பூநகரிப்பகுதிகளில்

பொம்மர் தாக்கி நால்வர் பலி பலர் படுகாயம்; கட்டிடங்கள் சேதம்

பளை, முகமாலை, பூநகரிப்பகுதிகளில் நேற்று முன்தினம் மாலை மூன்று பொம்மர்களும் அவ்ரோ விமானமொன்றும் கூட்டாகப் பல தடவைகள் தாக்குதல்களை மேற்கொண்டன.

முகமாலைத் தாக்குதலில் மூன்று வீடுகள் சேதமடைந்தன. நேற்று முன்தினம் மாலை பூநகரியில் இரண்டு பொம்மர்களும் ஒரு அவ்ரோ விமானமும் மேற்கொண்ட தாக்குதலில் மூவர் மரணமானார்கள், பலர் படுகாயமுற்றனர், பல வீடுகளும் முற்றாகச் சேதமுற்றன.

பளையில் மாலை 3 மணிக் கும் 5 மணிக்கும் இரு தடவைகள் மேற்கொள்ளப்பட்ட தாக்குதலில் பெரிய பளையைச் சேர்ந்த க. மகாலிங்கம் (20), என்ற கடைச்சிப்பந்தி ஸ்தலத்திலேயே உடல் சிதறிப் பலியானார். இத்தாக்குதலில் பளை பஸ் நிலையப்பகுதியில் 10 கடைகளும், 3 வீடுகளும் முற்றாகச் சேதமுற்றன. பள்ளையாவித்தியாலயம், கமத் தொழில் சேவை நிலையம், உதவ அரகாங்க அதிபர் அலுவலகம் ஆகியவற்றின் கட்டிடங்களும் சேதமுற்றன.

ச. ரவி(வட்டுக்கோட்டை), ச. ஈஸ்வரன் (செட்டிய குறிச்சி) ஆகியோரே பூநகரி தாக்குதலில் மரணமானவர்களாவர். சாவகச்சேரி தனங்கிளப்பு வீதி, மீசாலைப் பகுதிகளில் இதே நேரம் வெறவிக்கொப்டர் ஒன்று கரும் தாக்குதலை மேற்கொண்டிருந்தது. (ப- 32, 72)

சந்திரசேகர் எச்சரிக்கை

‘அயல்நாடுகள் எவையும் பாரதத்தை மிரட்ட முடியாது’

‘நாம் அமைதியையும், ஒத்துழைப்பையும் விரும்புகிறோம். எவரையும் மிரட்டி, பயமுறுத்திப் பாரதம் விரும்பவே இல்லை. அதே சமயம் வேறு எந்த ஒரு நாடும் பாரதத்தை மிரட்டி அச்சுறுத்துவதையும் அது விரும்பவில்லை.’

இவ்வாறு பாரதப் பிரதமர் திரு சந்திரசேகர் அயல்நாடுகளுடனான உறவு நிலைபற்றி விளக்குகையில் நேற்று முன்தினம் கூறினார்.

வைத்தியசாலை ஊழியருக்கு போக்குவரத்து வசதி

யாழ் போதனாவைத்திய சாலையில் கடமைபுரியும் தென்மராட்சி, வடமராட்சி ஊழியர்களுக்கு போக்குவரத்து வசதி செய்து கொடுக்கப்படவுள்ளது. இவ்வளைவு காலமாக வலிகாமம் பகுதிக்கே வாகனப் போக்குவரத்து செய்துகொடுக்கப்பட்டிருந்தது.

இச்சேவைகள் ஆரம்பிக்கப்பட்டால் போதனாவைத்திய சாலை ஊழியரின் வாவு ஓரளவு அதிகரிக்கும் எனவும், திணைக்கள மாலை இச்சேவை இடம்பெறும் எனவும் தெரிவிக்கப்பட்டது. இதற்கென தனியார் பஸ்கள் பயன்படுத்தப்படவுள்ளன. (74)

தலைப்புலிகளுக்கு எதிராகப் பயன்படுத்தி வருகின்றது.

ஆனால் புலிகள் தாம் தயாரித்த ஆயுதங்களையே இராணுவத்தினரை எதிர்த்துப் பயன்படுத்தி வருகின்றனர்.

கொக்காவில், யாழ்கோட்டை, மாங்குளம் இராணுவமுகாமங்களைக்கைப்பற்றுவதற்கு புலிகள் தயாரித்த இந்த ஆயுதங்களே பெரிதும் உதவியன.

தென்னாபிரிக்க அரசின் தயாரிப்பான ‘பவள்’ கவச வாகனத்தைக்கூட விடுதலைப் புலிகள் தகர்த்தெறிந்துள்ளனர். இதனால் தென்னாபிரிக்க விடுதலை இயக்கம் யுத்த நுணுக்கங்களைத் தமக்குக் கற்றுத்தரும்படி விடுதலைப்புலிகள் இயக்கத்திடம் கேட்டுள்ளது எனவும் இக்கூட்டத்தில் தொடர்ந்து உரையாற்றிய நடேஸ் தெரிவித்தார். (39)

புனர்வாழ்வில் மாநகர ஊழியர் பங்களிப்பு

இராணுவ நடவடிக்கைகளால் உழைப்பாளிகளை இழந்துள்ள குடும்பங்களுக்கும், இராணுவநடவடிக்கைகளால் உழைக்கும் திறனை இழந்துள்ள குடும்பத்தை வளர்க்கக்கொண்ட குடும்பங்களுக்கும் அவர்களது திறமைக் கேற்ப சுயதொழில் வாய்ப்பொன்றை ஏற்படுத்திக் கொடுக்குமுமாக அறிமுகப்படுத்தப்பட்டுள்ள தமிழர் புனர்வாழ்வுக் கழகத்தின் (T.R.O) திட்டத்துக்கு யாழ்-மாநகர ஊழியர்கள் மாதாந்தம் ஒருநாள் ஊழியத்தை வழங்க முன்வந்துள்ளனர்.

இதன் முதற்கட்டமாகப் புரட்டாதி, ஐப்பசி, கார்த்திகை மாதங்களுக்கான ஒவ்வொரு நாள் சம்பளப்பணமாக ஒரு இலட்சத்து இருபத்து நாலாயிரத்து தொனாயிரத்து அறுபத்து ஐந்து ரூபாவைத் தமிழர் புனர்வாழ்வுக் கழகத்தின் தலைமையகத்திடம் ஒப்படைத்துள்ளனர்.

யாழ்-மாநகர ஊழியர்கள் அமைதியான முறையில் எடுத்துள்ள நடவடிக்கையின் மூலம் உடனடியாக இருபத்தைந்து குடும்பங்கள் தொழில்வாய்ப்பைப் பெறக்கூடிய சந்தர்ப்பம் ஏற்பட்டுள்ளது.

மேற்படி திட்டம் சுழற்சி முறையிலான கடனுதவித் திட்டமாகவும், மிகவும் பாதிக்கப்பட்டவர்களாகவும், அவர்களது தொழில்வாய்ப்புத் திட்டம் சாத்தியமானதாகவும் ஏற்றுக்கொள்ளப்படுமிடத்துக் கடன்பெறத் தகுதியுடையதாகவும் அமையும்.

சுழற்சிமுறைக் கடனுதவித் திட்டத்தின் கீழ் மார்கழி மாதம் 100 குடும்பங்களுக்கான உதவி வழங்கப்படவுள்ளது. (74)

சமாதானம் வேண்டி பஜனை வழிபாடு

யாழ் கத்தோலிக்க திருச்சபையின் மேற்பார்வையில் இயங்கிவரும், திருமறைக்கலாமன்றத்தின் சமாதானம் வேண்டி, தேவாலயங்கள், பாடசாலைகள் ஆகியவற்றில் பஜனை வழிபாடுகளையும், கூட்டுப் பிரார்த்தனைகளையும் கடந்த சில வாரங்களாய் நடாத்தி வருகின்றனர். (16-52)

விளக்கீட்டுப் பிரார்த்தனை:

அருள்வாய் எம்பெருமான்!

--சொக்கன்

முருகா..... இன்று கார்த்திகை மாதத்துக் கார்த்திகைத் திருநாள்.

எங்கள் இல்லங்கள் தோறும் ஒளிச்சுடர்த் தீபங்கள் பலப்பல ஏற்றிடும் பாங்கான பெருநாள். உனது ஆலயங்களிலும் மற்றும் சர்வாலயங்களிலும் ‘சொக்கப்பனை’ கொளுத்தி ‘ஆதியும் அந்தமும் இல்லா அரும் பெருஞ்சோதி’ யாகிய உன்னை வழிபட வாய்த்த மாண்பான, நல்லநாள்...

ஈழத்தமிழராகிய எங்களுக்கு இது இரண்டாவது விளக்கீடு.. மண்ணைக்காத்திட மரணத்தை மரணிக்கவைத்து மக்கள் தம் நெஞ்சக் கோயில்களிலே நிலைபெற்ற மாவீர மைந்தர்களுக்கு ஒரு விளக்கீடு.. 27.11 1990 அன்று...

மாவீரருக்கும் மாவிரனாய் வேல் கொண்டு பகைவென்று மேதினிக்கு வாழ்வளித்த வெற்றிவேறி குமரனான உனக்கு விளக்கீடு இன்று..

அருட்குமரா.. அமரர்க்கு அமரா... அடியேங்கட்கு ஆரமுதே... உன்னை.. சிவன் என்கிறார்கள்...

‘ஒரு நாமம் ஒர் உருவம் ஒன்றும் இல்லான்’ என்று உரைக்கிறார்கள்.

ஆனால் நீ எம் நெஞ்சக் கனகல்லை நெகிழ வைத்திடும் கஞ்சத் திருமலர்க் கந்தனேதான்!

நான் பிறந்தேன் பெற்றோர்க்கு மகன் ஆனேன் பின் என் பிள்ளைகளுக்குத் தந்தையும் ஆயினேன்.. இன்று என் பிள்ளைகளின் பிள்ளைகளுக்கு நான் பாட்டன்... நாளையோ மறுநாளோ நான் என்னிவிருந்து பிரிந்து... வெற்றுச் சடமாகி... சாம்பராசி... காற்றிலே கலந்து விடுவேன்...

ஆனால் நீயோ...?

என்றும் இளையவன்... என்றும் அழகன்... இப்படி நினைப்பதில்லாத எவ்வளவு மகிழ்ச்சி! ஆதிக்கும் ஆதியாய், அநாதியாய், அப்பாலாய் அங்கு இங்கு எனாதபடி எங்கும் பிரகாசமாய் ஆனந்த பூர்த்தியாய் ஒளிர்ந்திடும் சிவனாக உன்னை நினைக்க என்னால் முடியவில்லை...

ஏன்? சிவன் முதியவன்.. நீ இளைஞன்... இளமையை நான் நேசிக்கிறேன்.

சிவனாரின் முதிர்ச்சி கனிந்து திச்சுடராசி அது நீ ஆன பின்பு.....

உன்னைவிட இவியன் எனக்கு யார்..?

‘நெற்றிக் கண் உடையதோர் நெருப்பிவிருந்து தோன்றிய நெருப்பன் நீ பொருப்புகள் எங்கணும் ஆடிக்களித்திடும் பொருப்பனும் நீயே!

உனது சீற்றம் உலகறிந்தது.

‘முருகநீற்றத்த உருகெழு குரிசில்!’ என்று தமிழ் மன்னன் ஒருவனது சீற்றத்துக்கு உன் சீற்றத்தை உருவகித்தார் ஒரு புலவர்.

அதர்மத்தை ஆணவத்தை அக்கிரமத்தைக் கண்டு சீறிடும் செல்வா...

அகந்தை வடிவினனாம் குரனுக்கு உன் திருப்பெரு வடிவம் காட்டினாய். அந்த வடிவனுள்ளே அண்ட சராசரங்களும் தேவரும் மூவரும் அடங்கிட நீயே எல்லாமாகிய யாவும் கடந்து நின்றாய்.

அந்தக் கடந்த நிலையிலே நானும் ஏதோ ஒரு வடிவில் உன்னுள்ளே இருந்துள்ளேன் என்ற நினைப்பே எத்துணைப் பெருமிதத்தை அளிக்கின்றது!

கிண்கிணி குலுங்க எம் உள்ள அரங்கங்களிலே கூத்தாடும் குமரா...

கடலின் நடுவில் நின்ற வண்ணம் தாக்கதால் துடிதுடித்து ‘தண்ணீர், தண்ணீர்’ என்று ஒலமிட்டானாமே ஒருவன்?

எங்கள் நிலையும் அதுதான்!

வீடெல்லாம் வெளியெல்லாம் ஒளி விளக்குகள் சந்திரனோடு போட்டியிட்டு ஒளிவெள்ளமாய் பெருகி ஓட...

அந்த வெள்ளத்தின் நடுவே நின்று..

‘‘ஒளி! ஒளி! எமக்கு ஒளி வேண்டும்!’’ என்று கதறுகிறோம் நாம்.

உனது ஒளியானது எம் இளைஞர்களது உடல்களிலும் உள்ளம்.. ளிலும் மாபெரும் சத்தியாக ஆவேசித்து...

சுற்றி நிற்கும் பகையை அவர்கள் முறியடித்து வெற்றியும் வீடிவும் காண...

அருள்வாய்... எம் பெருமானே!

கவின் கல்லூரி மீண்டும் இயங்குகிறது

கிளிநொச்சியில் மீண்டும் கவின் கலைக் கல்லூரி திறக்கப்பட்டு கலைப்பாடங்கள் ஆரம்பிக்கப்பட்டுள்ளன. கிளிநொச்சியில் இடம்பெற்ற இராணுவ நடவடிக்கையால் பரண்ப்பாஞ்சானில் அமைந்திருந்த கவின் கலைக் கல்லூரிக் கட்டிடம் தாக்கப்பட்டு சேதமாக்கப்பட்டிருந்தது. தற்போது திருத்த வேலைகள் மேற்கொள்ளப்பட்டு கடந்த வாரம் மீண்டும் பாடசாலைகள் ஆரம்பிக்கப்பட்டுள்ளன. (35)

கோட்டையைச் சித்தரித்த கண்காட்சி மாவீரர் தினத்தையொட்டி வேலணை சேர். வைத்தி விங்கம் துரைச்சாமி மத்திய மகாவித்தியாலயத்தில் நடைபெற்ற கண்காட்சியில் யாழ்ப்பாணம் கோட்டையும், அமைக்கப்பட்டுச் சித்தரிக்கப்பட்டிருந்தது. கோட்டையும், சுற்றாடலும், மண்டைதீவுப் பகுதியும் இங்கு நடைபெற்ற இராணுவ நடவடிக்கைகளும், விடுதலைப்புலிகளின் எதிர்த்தாக்குதலும், பண்ணைப் பால பிரத்தம், தீவக மக்களுக்கு இடனால் ஏற்பட்ட மரண அபாயங்களும் போன்ற பல அம்சங்கள் விளக்கப்பட்டுச் சித்தரிக்கப்பட்டிருந்தது. இக்காட்சி அநேகரது மனதைக் கவர்ந்தது. (24)



கிளிநொச்சி, பரந்தன் பகுதியில் நேற்று பொய்மர் தாக்குதல்

கிளிநொச்சி, பரந்தன் பகுதி களில் நேற்று நண்பகல் பொய்மர்கள் தாக்குதலை மேற்கொண்டன. கிளிநொச்சி புதிய நீதிமன்றத்துக்கு அருகில் உள்ள வீடொன்று குண்டு வீச்சுக்கு இலக்காகி சேதமடைந்தது. இதன் பின்னர் விமானங்கள் பரந்தன் நோக்கிச் சென்று குமரபுரத்தில் தாக்குதலை நடாத்தின.

மும் ஒரு ஆணும் பலத்த டான், மாங்குளம் பகுதிகளும் காயமடைந்து ஆஸ்பத்திரிக்கு நேற்று தொடர்ந்தும் விமானத்துச் செல்லப்பட்டனர். என்தாக்குதலுக்கு உள்ளாகின. (ப-6)

ஓய்வூதியக் கொடுப்பனவு

44 பேரின் மூலப்பிரதிகள் செயலகம் வந்துள்ளன

அண்மையில் இளைப்பாறிய அரசு ஊழியர்களில் 44 பேரின் மாற்று ஓய்வூதியக் கொடுப்பனவுக்கான மூலப்பிரதி ஆவணங்கள் யாழ்செயலகத்திற்குக் கிடைத்துள்ளன.

வேண்டிய நடவடிக்கைகளை செயலக ஓய்வூதியப் பிரிவு தற்போது மேற்கொண்டு வருவதாகவும் சம்பந்தப்பட்டோர் ஒருவரத்தின் பின்னர் இதனைப் பெறலாம் எனவும் இப்பிரிவுக் கணக்காளர் தெரிவித்தார். (66)

தாய்மார், குழந்தைகளுக்கு

போஷாக்கின்மைக்கு பதிலாக மரக்கறி எண்ணெய் கிடைக்கும்

போஷாக்கு குறைவினாலும், தாய்ப்பால் இன்மையாலும் பாதிக்கப்பட்டிருக்கும் குழந்தைகளிற்கும், கர்ப்பிணித்தாய்மாருக்கும் போஷாக்கின்மையை ஓரளவு ஈடு செய்யும் முகமாக இலங்கை செஞ்சிலுவைச் சங்கம் மரக்கறி எண்ணெய் வழங்குவள்ளது.

றுக் கொள்ள முடியும் எனவும் அறிவிக்கப்பட்டுள்ளது. (71)

தீர்வு இப்போது இல்லை - சக்ளா

“இலங்கை இனப்பிரச்சினை தீர்வற்ற சிறிது காலம் பிடிக்கும்” என்று இந்திய வெளியுறவு மந்திரி திரு. வி. வி. சக்ளா நேற்றுக் கருத்து வெளிப்பிட்டார்.

“அமைதிப் பேச்சுக்களே இதற்கு வழி” என்றும் அவர் குறிப்பிட்டார்.

கிழக்கு...

பொருட்களை அன்பளிப்புச் செய்தது.

இதேவேளை சைவ வித்தியா விருத்திச் சங்கம் இம் மாணவர்களிற்கு சுழற்சி முறையில் மதிய போசனம் வழங்க முன்வந்துள்ளது இங்கு குறிப்பிடத்தக்கது. (70)

பெண்புலி வீர மரணம்

மாவிட்டபுரத்தில் ஊறங்கேணிப் பக்கமாக நேற்றுக் காலை ராணுவத்தினர் முன்னேற முயன்ற போது விடுதலைப் புலிகள் தாக்குதல் நடாத்தினர்.

இத்தாக்குதலில் இராணுவம் பலத்த இழப்புகளுடன் முகாமிற்குப் பின்வாங்கிச் சென்றது. விடுதலைப் புலிகள் தரப்பில் பெண்புலி பானுப் பிரியா (வன்னியசிங்கம்-சுதா வண்ணார்பண்ணை, யாழ்ப்பாணம் வீரமரணமடைந்தார். இவருக்கு விடுதலைப் புலிகள் தமது வீரவணக்கத்தைத் தெரிவித்துக் கொள்கின்றனர். (71)

விளையாட்டு...

இடம்பெற்ற இச்சம்பவத்தில் வில்லியம் திரேசம்மா(63), டெ.வோலாஸ்(14), டொனஸ்ரோ(11), கொலின் அன்ரன்(12) ஆகியோர் காயமடைந்து வேலணை வைத்திய சாலையில் அனுமதிக்கப்பட்டுள்ளனர். (19, 71)

தப்பிய...

தொரிவக்கின்றன. அரசின் கோரிக்கையைத் தொடர்ந்து மேற்படி தொடர் ஸ்தாபனம் விடுதலைப் புலிகளின் உயர் மட்டத்துடன் தொடர்பு கொள்வதற்கு முயற்சிகளை மேற்கொண்டிருப்பதாக தெரியவருகிறது. (70)

பெரிய...

மக்களை இராணுவத்தினர் சுட்டுக் கொன்றுள்ளனர். சினைவத்தை இராணுவ முகாமில் இருந்து 400 மீற்றர் தூரத்தில் இடம்பெற்ற இச்சம்பவத்தில் பூபால பிள்ளை சங்கரப்பிள்ளை, வடிவேலு ஆகிய இருவரும் சுட்டுக்கொல்லப்பட்டவர்கள். 1958 ற்கு முன்னர் கல் வெட்டை எனும் பெயருடன் இருந்த இந்தப் புராதன தமிழ்க் கிராமம் தற்போது சிங்களக் குடியேற்றம் செய்யப்பட்டு, சின்னவத்தை எனும் பெயரால் அழைக்கப்படுவது குறிப்பிடத்தக்கது. (71)

தாக்குதலின்

முப்பதாயிரம் சுற்று ரவைகள் விமானத்தில் இருந்து போடப்பட்டதாகவும் அமைச்சர் ரஞ்சன் குறிப்பிட்டார்.

பூநகரிப்...

பொது மக்கள் கொல்லப்பட்டனர். 3 பேர் காயமடைந்தனர். அத்துடன் 4 டொறிகள், ஒரு வீடும் முற்றாகச் சேதமடைந்தது. 10 டொறிகள் சிறிது சேதமடைந்தது. (70, 71)

யாழ்மாவட்டத்தில்...

கங்கனம் ஏற்கெனவே அறிவிக்கப்பட்டு அமுலிலுள்ள பங்கீட்டு அளவுப் பிரமாணங்களுக்கமைய வழங்கப்படும். (66)

இராணுவ நடவடிக்கைக்கு ஐ. நா. பச்சைக்கொடி

அடுத்த ஆண்டு ஜனவரி 15 இற்கு முன்னர் ஆக்கிரமிக்கப்பட்ட குவைற்றை விட்டு, ஈராக் வெளியேறாவிட்டால் அதன் மீது இராணுவ நடவடிக்கையை ஆரம்பிக்க ஐ.நா. பாதுகாப்புச் சபை ஒப்புதல் அளித்துள்ளது.

ஈராக்மீது நடத்தப் பொருளாதாரத் தடை தோல்வியடைந்ததால் ஈராக் மீது இராணுவ நடவடிக்கைகளை அனுமதிக்குமாறு அமெரிக்கா ஐ.நா. பாதுகாப்புச் சபையைக் கேட்டிருந்தது. இதற்கான வாக்கெடுப்பின்போது பாதுகாப்புச்சபையின் பிரதானப் பின்னாடி நாடுகளில் சீனாவைத் தவிர்த்த ஏனையவை ஆதரவாக வாக்களித்தன.

இதேவேளை இத் தீர்மானத்தை வன்மையாகக் கண்டித்த ஈராக், வல்லரசுகளுக்கு வரலாற்றில் மறக்க முடியாத 'பாடம்புகட்ட' தயாராக இருப்பதாகவும் குறிப்பிட்டது.

அஸாமில் இராணுவக் கெடுபிடி ஆரம்பம்

இந்திய வடகிழக்கு மாநிலமான அஸாமில் ஜனாதிபதி ஆட்சி பிரகடனப்படுத்தியதை அடுத்து அங்கு இராணுவம் தனது கடும் நடவடிக்கையை ஆரம்பித்துள்ளது. இளைஞர்கள் எழுந்த மானமாகக் கைது செய்யப்படுவதுடன் பல கிராமங்களும் இராணுவ ஆக்கிரமிப்பிற்கு உள்ளாக்கப்பட்டுள்ளன.

இதனிடையே அஸாம் ஐக்கிய விடுதலை முன்னணி என்ற கெரிவலா அமைப்பு, தனது படையணிகளை காடுகளை நோக்கி நகர்த்தி அங்கிருந்து தனது நடவடிக்கையை ஆரம்பிக்க முயற்சித்து வருவதாகத் தெரிவிக்கப்படுகிறது.

"உல்வா" என்ற இந்த விடுதலை இயக்கம் அஸாம் தனிநாடாகப் பிரகடனப்படுத்தப்பட வேண்டும் என கடந்த நான்கு வருடகாலமாக ஆயுதப் போராட்டம் நடாத்தி வருகிறது. பர்மாவில் ஆயுதப்பயிற்சியையும் பெறுகிறது. அண்மையில் இவ் வமைப்பின் தலைவர் இந்திய சஞ்சிகையான Front line க்கு அளித்த பேட்டியில் இலங்கையில் உள்ள தமிழீழ விடுதலைப் புலிகள் என்ற அமைப்பில் இராணுவ, அரசியல் செயற்பாடுகளை மையமாகவும், படிப்பிணையாகவும் கொண்டே தாம் தமது இயக்கத்தைக் கட்டியே முடிப்பதாகக் கூறியிருந்தமையும் இங்கு குறிப்பிடத்தக்கதொன்றாகும். (அஸாம் மாநிலத்தின் சனத்தொகை 2 கோடியே இருபது லட்சம்)

3,300 ஆண்டிற்கு முற்பட்ட புதைகுழி மீட்பு!

எகிப்தின் தலைநகர் கெய்ரோவில் இருந்து தெற்கே முப்பது கிலோமீற்றர் தொலைவில் 3,300 ஆண்டுகள் பழமை வாய்ந்த புதைகுழி ஒன்று பிரேஞ் அகழ்வாராய்சியாளர்களினால் கண்டுபிடிக்கப்பட்டுள்ளது.

எகிப்திய அரசு பரம்பரையின் புதைகுழி எனக் கருதப்படும் இவ்விருந்து பல ஆபரணங்களும், மட்பாண்டங்களும், ஒன்பது தங்க மூலாமிட்ட நாணயங்களும் மீட்கப்பட்டுள்ளன. புதைகுழியில் காணப்பட்ட மரத்திலான பிரேதப்பெட்டி ஒன்று பழுதடையாது நல்ல நிலையில் மீட்கப்பட்டமையும் இங்கு குறிப்பிடத்தக்கது.

நிர்வாகசேவை பதவி உயர்வு ஐவர் மட்டுமே தமிழர்கள்

கடந்த ஆகஸ்ட் மாதம் இலங்கை நிர்வாக சேவை முதலாம் வகுப்புக்கு பதவி உயர்த்தப்பட்டவர்களில் ஐந்து தமிழ் அதிகாரிகளும் அடங்குவார்களென அறிவிக்கப்பட்டுள்ளது. திருவாளர்கள் ஏ. ஜெயரட்னம், கே. பரமேஸ்வரன், எஸ். சோமசுந்தரம், கே. மாணிக்கம், எஸ். ரீ. மார்க்கண்டு ஆகியோரே இந்தத் தமிழ் அதிகாரிகளாவர். (15)

தேவை

பெண் மேற்பார்வையாளர்

உரும்பிராய் மேற்கில் உள்ள பாதிக்கப்பட்ட சிறுவர் பராமரிப்பு இல்லமாகிய ஞானசம்பந்தர் இல்லத்திற்கு ஒரு பெண் மேற்பார்வையாளர் தேவை.

வண்ணப்பிப்பவர் 45 வயதிற்கும் 55 வயதிற்கும் இடைப்பட்ட வயதுடையவராகவும், க. பொ. த. (சாதாரண) வகுப்பில் சித்தியெய்தியவராகவும் ஆங்கிலம் தெரிந்தவராகவும் இல்லத்தில் நிலையாக வசிக்கக் கூடியவராகவும் இருத்தல் வேண்டும். சம்பளம் தேரில் பேசிக்கொள்ளப்படும்.

தலைவர், ஞானசம்பந்தர் இல்லம், உரும்பிராய் மேற்கு, உரும்பிராய் என்ற விலாசத்திற்கு மனுச் செய்யவும்.

உரும்பிராய் மேற்கு, தலைவர், உரும்பிராய் ஞானசம்பந்தர் இல்லம். 12016

இப் பத்திரிகை முரசொலி யப்பினிஷ்ஸ் (பிறைவேற்ற) லிமிற்றெட் நிறுவனத்தினரால் யாழ் கல்வியங்காடு டச்சுவீதி, 'லக்ஷ்மிபிளிட்' கில் உள்ள அச்சகத்தில் 01-12-90 இல் அச்சிட்டு வெளியிடப்பெற்றது.

நாய் வளர்ப்போருக்கான அறிவித்தல்

யாழ் மாவட்டத்தில் அதிகரித்துவரும் கட்டாக்காலி நாய்களின் தொல்லை குறைக்கும் முகமாக நடவடிக்கை எடுக்க வேண்டியுள்ளது. எனவே நாய் வளர்ப்பவர்கள் அவற்றை விட்டுவளவிற்ருள்ளேயே வைத்திருக்க வேண்டும். கட்டாக்காலியாகத் திரியவை எம்மால் பிடிக்கப்படும். இந்நடைமுறை 5-ம் திகதி முதல் அமுலாகின்றது. கட்டாக்காலி நாய்களைப் பிடித்து விடுதலைப் புலிகள் மக்கள் முன்னணி பிரதேச அல்லது பிரிவு செயலகத்தில் ஒப்படைத்து ஒரு நாளுக்கு 5 ரூபா வீதம் பெற்றுக்கொள்ளலாம்.

மாவட்ட செயலகம் விடுதலைப் புலிகள் மக்கள் முன்னணி

அஞ்சலி அமரர் சங்கரப்பிள்ளை செல்வரத்தினம்

(பங்காளர் சிங்கம் இன்டஸ்ட்ரிஸ்)

முரசொலி நிறுவனத்துடன் நீண்ட காலமாக நெருங்கிய தொடர்பு கொண்டிருந்த அமரர் சங்கரப்பிள்ளை செல்வரத்தினம் அவர்கள் அகால மரணமெய்தியது கேட்டு மிகவும் வருந்துகின்றோம். அன்னாரின் ஆன்மா சாந்தியடைய பிரார்த்திக்கிறோம். அன்னாரின் மறைவால் துயருற்றிருக்கும் அன்னாரது குடும்பத்தினருக்கு எமது ஆழ்ந்த கவலையையும் அனுதாபத்தையும் தெரிவித்துக் கொள்கின்றோம்.

- முரசொலி நிறுவனத்தினர். 12017